

14 ta' Jannar, 1955

Inballfin :

Chev. Onor. Dr. W. Harding, B.Litt., LL.D.,
A/President:
 Onor. Dr. T. Gouder, LL.D.;
 Onor. Dr. A. V. Camilleri, B.Litt. LL.D.

Beltram Camilleri *versus* Paolo Pace ne*

**Libell — Verità tal-Fatti — Perit Gudizzjarju —
 Transazzjoni — Korruzzjoni.**

F'kawża ta' libell, bier tirazzri l-accużazzjoni tal-verità tal-fatti, il-konsent għandu l-obbligu jipprova li l-materja diffamatorja, li minnha jilmentu l-attur, hija kollha vera sostanzjalment. Iżda mhux meħtieġ li ssir il-prova ta' kull kelma contenuta fil-materja libelluża; imma ha biżżeġġed li tiġi pruvata l-attribuzzjoni prinċipali magħmula lil-kwerciant, ossija l-“main charge”, jew il-“gist” tal-libell. Kien li ma jkūid u ma jnagguq xejn lil dik l-imputazzjoni mhux possibbli, anki jekk ma jigi pruvat.

Perit gudizzjarju huwa uffiċjal tal-Qorti. li fl-espletazzjoni ta' l-inkarriku tiegħa għandu jiġi gwidat unikament mis-sens ta' dover, imparzjalità u ġustizzja; u ma jkūid jekk perit, “palam”, bil-piena konjizzjoni tal-kontendenti kollha, jipproponilhom transazzjoni fl-interess rispettiv u bla ebda kumpens għalih kief dak li tagħtih il-Qorti għall-inkarigu lila mogħti minnha stess. Imma

* B'degriet tal-11 ta' Marzu, 1955 (pubblikat) giet miċhuda t-talba ta' l-attur għal-permess biex jappella minn din is-sentenza quddiem il-Kunsill Privat tal-Maestà Tagħba r-Regina.

l-aspett giuridiku jithiddel "toto caelo" meta dak il-perit, ad insaputa ta' parti waħda, b'inkariku tal-parti l-oħra, jippjega lil dik ta' l-ewwel għal transazzjoni b'iez jieħu parti mill-flus li l-parti li tkun segretament inkarigatu tottjeni bit-transazzjoni. Perit simili jkun giegħed "jinxtara"; din hi korruzzjoni; u aġir simili ta' dak il-perit huwa aċċettazzjoni ta' "bribe".

Il-gravità tikber meta l-parti li tkun avvantaġġjat ruħha bit-transazzjoni tkun bi ksiebha, anzi, iċċedi l-kawża, u meta l-perit ikun ha konfizzjoni tal-provi kollha u jkun giegħed b'iez ilesti r-rapport tiegħu.

F'il-każ preżenti, il-konvenut kien attribuzzjoni lill-attur illi, meta kien perit strateġjarju nominat mill-Qorti, kien aċċetta "bribe", u gie ċensurat mill-Qorti għall-aġir tiegħu u ismu kien gie kancellat mill-ktieb tal-periti għedizzjarji. Il-Qorti ta' l-Appell, kuntrarjament għal dak li rriteniet l-Ewwel Qorti, zammet illi l-konvenut kwerelet, iudarba wasal b'iez jipprova l-attribuzzjoni magħmula lill-attur fis-sustanza tagħha, kien hieles mir-responsabbiltà, għalkemm ma pprovaż ċerti dettalji li ma kienux iżidu wejn ma' dik l-imputazzjoni.

Il-Qorti — Rat is-sentenza tagħha tal-5 ta' Novembru, 1951, fejn hemm miġjuba (fol. 41) it-talba tal-attur u l-eċċezzjonijiet tal-konvenut;

Rat is-sentenza tal-Prim'Awla tal-Qorti Ċivili tal-Maestà Tagħha r-Regina tal-4 ta' Ottubru, 1954, li biha ddeċediet billi laqgħet it-talba ta' l-attur, illikwidat id-danni fis-somma ta' £25, ikkundannat lili-konvenut iħallas din is-somma hekk likwidata, u ordnat li l-ispejjeż kollha tal-kawża, barra dawk ġa deċiżi, iħallashom il-konvenut; wara li kkunsidrat;

Illi għal-lamenti tal-attur insemminja fiċ-ċertazzjoni l-konvenut iddikjara illi, b'difiża tiegħu nnifsu, huwa ried jipprova l-verità ta' dak li gie asserit fin-Nota tad-Direzzjoni insemminja wkoll fiċ-ċertazzjoni;

Illi, b'iez tirnexxi l-eċċezzjoni tal-prova tal-verità tal-fatti, hu biżżejjed illi tiġi pruvata s-sustanza tal-imputazzjoni, u mhux meħtieġ illi jiġu pruvati dettalji li ma jzidu xejn mal-imputazzjoni; imma l-prova trid tkun sħiħa, u tafi li tistabbilixxi l-verità tal-fatti b'mod deċiżiv (Vol. XXIX-I-839). Għalhekk irid jiġi eżaminat jekk il-konvenut gie b'x din

il-prova "shihha", talment li tistabbilixxi b'mod deciziv il-verità tal-fatti kif asseriti fin-Nota tad-Direzzjoni fuq imsem-mija;

Illi b'din in-Nota tad-Direzzjoni l-konvenut iddikjara illi hi "sostanzjalment ezatta" d-dikjarazzjoni improvvizata msemmija fl-att tač-ċitazzjoni. Din l-aħħar dikjarazzjoni, kif magħjub f'dan l-att, kienet tikkomprensi, fost fatti oħra, dawn li ġejjin, jigifieri:— (1) Li l-attur kien ġie ċensurat quddiem il-Qorti, u ismu kien ġie kanċellat mill-ktieb tal-periti ġudizzjarji; (2) li l-attur, bhala stralċjarju nominat, kien aċċetta "bribe" ta' £500, tawh £200 akkont, għamel kawża għat-£300 l-oħra li kien sadafu jlehu u l-kawża tilifha, u l-parti l-oħra għamlitlu kawża u rebbitlu anki dawk il-£200 li kien digħa rċieva. Minn dawn il-fatti l-attur jilmonta, u jippretendi li mhumiex veri, u huma ta' dannu għar-riputazzjoni tiegħu dawk (a) li ismu ġie kanċellat mill-ktieb tal-periti ġudizzjarji, (b) li huwa qatt irċieva il-£200 fuq imsemmiġin bhala parti minn "bribe", (c) li huwa qatt ġie azzjonat biex jirrestitwixxi l-istess £200;

Illi, għall-aħjar tifsir tal-kawża, mhux barra minn loku illi jingiebu fil-qosor il-fatti, riżultanti mill-provi fil-kawzi li ġew alligati ma' din tal-lum, li b'riferenza għalihom, kif jidher, ġiet magħmula d-dikjarazzjoni improvvizata msemmija fič-ċitazzjoni;

Fl-20 ta' Gunju, 1924, l-attur kien ġie nominat bhala perit kontabili mill-Qorti tal-Kummerċ, sedenti l-Illustrissimu Imħallef Dr. Alfredo Parnis, fil-kawzi numru 78, 167, u 83 tal-1924, din tal-aħħar fl-ismijiet "Neg. Giovanni Gatt vs. Neg. Antonio Ellul", li fiha s-sorti mitluba kienet £667.19.6d, jew somma verjuri. Din il-kawża kienet twalet il-kors tagħha, magħmula per mezz ta' seduti, u mbagħad għaliex l-attur kien dan hafna żmien, wara illi kien deher li speċċaw is-seduti, biex jtestendi u jippreżenta r-relazzjoni tiegħu. Għalliekk Gatt kien bhala speċi ta' xaba' jistenna aktar;

Meta l-attur kien għoddu wasal biex jippreżenta r-relazzjoni, kien hemmi okkażjoni meta huwa itaq' ma' Gatt fl-uffiċċju ta' ċertu Antonio Grech, il-lum meġjet, li tiegħu

huwa, bhala 'accountant', kien iżomm il-kotba, u gie l-kliem fuq dik il-kawża. Grech issuggerixxa lil Gatt biex jittransigi l-istess kawża ma' Ellul, u pproponielu biex għal dik it-transazzjoni jindafhal l-attur. Gatt aċċetta. Skond l-attur, dik il-proposta kienet ilk huwa kellu jipperswadi lil Ellul iħallas xi ħaġa minn dak li dana kien talab, u illi minn dak li kien jirnexxilu jgħiblu Gatt kellu jagħtih in-nofs. Minn naha l-oħra, skond Gatt, dik il-proposta kienet fis-sens li huwa kellu jagħti xi ħaġa lil-attur, jekk dan kellu jwasslu, bhala intermedjarju, fi transazzjoni ma' Ellul. Għalhekk, ftehim bejn Gatt u l-attur effettivament sar; imma t-termini fuq il-kompens tal-attur ma kienux ċari, għalkemm milli jidher, kif jingħad aktar 'il quddiem, dawk it-termini kienu fis-sens kif qalhom Gatt;

Fuq dak il-ftehim l-attur avviċina lil Ellul u lid-difensur tiegħu, li f'isem l-istess Ellul offra £400 lil Gatt; imma dana ma riedx jittransigi l-kawża b'daqshekk. Saret offerta oħra ta' £500, li mill-ġdid ma gietx aċċettata minn Gatt, li qal illi, biex jittransigi, Ellul kien irid jagħtieh £600. Allura, fit-18 ta' Marzu, 1931, saret skrittura privata ta' transazzjoni bejn Gatt u Ellul, li biha dan obliga ruhu illi jħallas lil Gatt £600 a saldu tal-pretensjonijiet avanzati minn dana kontra tiegħu, u Gatt, meta jirċievi dik is-somma, kellu jċedi l-kawża; l-ispejjeż tal-kawża kellhom jibqgħu mingħajr taxxa. Il-kawża giet ċeduta fid-9 ta' April, 1931;

Dawk is-£600 Ellul kien ikkonsenjahom b'cheque lill-attur, li meta fil-21 ta' Marzu, 1931, l-ghada tal-konsenja, tahom lil Gatt, filghodu, dan ma tah xejn minnhom, kif kellu jagħmel skond il-ftehim pretiż minnu. Meta ra hekk, minflok li talbu biex jagħtieh it-£300 bhala sehemu mis-£600 skond dak il-ftehim, kif pretiż minnu, l-attur talab lil Gatt jagħtih dik l-istess somma ta' flus b'self. Gatt aċċetta, u tah cheque għal dik is-somma. Ftehim fuq ingħax u fuq iż-żmien għar-restituzzjoni tas-somma mislufa ma sarx;

Xi granet wara, l-attur awtorizza lil Gatt biex jizbanka s-somma li dan kien iddepożita favur tiegħu biex jagħmel tajjeb għad-dritt u l-ispejjeż tiegħu bhala perit f'dik il-kawża, u l-attur lanqas fittex illi jiehu mingħand Gatt l-onorarju

tiegħu talli kien ha konjizzjoni tal-kawża u għax-xogħol li kien lahaq għamel sakemm il-kawża giet ċeduta;

L-affarijiet imxew b'dan il-mod sas-sena 1936, meta Gatt għamel kawża lill-attur biex dana jhallsu s-somma ta' £359.3.8, kwantu għal £300 b'restituzzjoni ta' dak is-self, u kwantu għall-bqija bhala mgħax fuq dik is-somma sa dak inhar. L-attur eċċepixxi illi Gatt qatt ma kienx silfu flus, u dak li taħ kien tahulu skond il-ftelim fuq imsemmi kif pretiż minnu. Fid-29 ta' Frar, 1936, il-Qorti Ċivili Prim'Awla ddeċidiet il-kawża, u rriteniet illi t-talba ta' Gatt għar-restituzzjoni tat-£300 bhala self kellha fundament tajjeb. Dik is-sentenza giet konfermata mill-Qorti ta' l-Appell fis-16 ta' Ottubru, 1936;

Fil-pendenza tal-kawża quddiem din l-aħbar Qorti, u preċiżament fis-7 ta' April 1936, l-attur agixxa kontra Gatt, u talab il-kundanna tiegħu għas-somma ta' £300 talli huwa kien irnexxielu jipperswadi lill-imsemmi Ellul jhallsu s-somma ta' £600 fuq imsemmija, skond ftehim li kien hemm bejniethom. Din il-kawża giet deċiża mill-Qorti tal-Kummeré fl-14 ta' Janwar, 1937, li rriteniet illi ma kienx irriżulta l-ftelim kif pretiż mill-attur, u għalhekk irrespingiet it-talba tiegħu, bi-ispejjeż, wara illi kienet ikkwaliżikat bhala wisq deplorevoli l-kondotta tal-attur bhala perit legali;

Illi f'din il-kawża hadd mill-partijiet ma gieb xi prova ulterjuri b'sostenn jew kontra l-fatti riżultanti mill-provi fil-kawżi fuq imsemmijin. Xehdu biss l-Onorabbli Imħallef Prof. Dr. Edgar Ganado u l-attur, li x-xhieda tagħhom serviet biss biex tagħti xi skjarimenti għall-fatti li ġa ssemnew. Għalhekk hu biss fuq dawk il-fatti hekk riżultati fil-kawżi l-oħra, li għalihom il-partijiet għamlu riferenza, li għandha tiġi deċiża din il-kawża. Minn dawn il-provi, fil-fehma tal-Qorti, il-konvenut ma wasalx biex isostni l-eċċezzjoni tiegħu tal-verità tal-fatti rigward l-addebiti li ġa ssemnew. U tabi'haqq:—

1. Dwar l-ewwel addebitu, hu veru illi l-attur gie ċensurat mill-Qorti tal-Kummeré fil-kawża minnu promossa kontra Gatt, għalkemm mhux minhabba l-ftelim li f'dik il-kawża huwa kien ippretenda illi sar, imma minhabba l-atteggjament u l-kondotta tiegħu, li biha kien ipproċeda bejn Gatt

u Ellul waqt illi kien perit legali fil-kawża bejniethom; imma l-konvenut bl-ebda mod ma pprova illi isem l-attur, minhabba dik iċ-ċensura, jew għal xi raġuni oħra imputabili għalih, gie kancellat mill-lista tal-periti għadizzjarji;

2. Dwar it-tieni addebitu, mill-provi fuq imsemmija jirriżulta b'mod soddisfacenti illi t-£300 ġew mogħtija minn Gatt lil-attur b'titlu self, u mhux b'konsegwenza tal-ftehim pretiż minn dan tal-aħħar; anzi jirriżulta illi gatt ma kien hemm dan il-ftehim bejn Gatt u l-attur. Dina l-Qorti tagħmel tagħha r-raġunijiet magħjuba mill-Qorti tal-Kummerċ f'dik il-kawża, meta eskluđiet dan il-ftehim pretiż mill-attur; u żżid ċirkustanzi oħra li, fil-fehma tagħha, ikompli jsahhu l-esklużjoni ta' l-istess ftehim. Ma jistax jingħad illi l-attur jirrikorra għall-espedjent tas-self meta ra li Gatt ma taħx il-kompens pretiż mittehem. L-ewwelnett, għaliex jirriżulta illi l-attur talab lil Gatt jiskufu £300 darbtejn qabel dak inhar, meta effettivament, fuq talba oħra tiegħu, silef it-£300 mill-attur; l-ewwel darba meta huwa ha lil Gatt l-offerta ta' Ellul għal £400, u darb'oħra meta hadlu offerta oħra għal £500. Hekk xehed l-istess Gatt fil-kawża promossa kontra tiegħu mill-attur; u f'dana huwa korroborat minn Pietro Ducoutros. U mbagħad, jekk l-attur kellu jiehu bħala kumpens in-nofs ta' dak li kellu jgħib minn għand Ellul, huwa ma setax kien jaf minn qabel kemm kien sejjer igħib; b'mod illi, kieku Gatt aċċetta l-£400, il-kumpens tiegħu kien jkun ta' £200, u mhux ta' £300. Lanqas ma jista' jingħad illi Gatt ried jgħrab mill-ftehim pretiż mill-attur; kieku kien hekk, Gatt ma kienx imur ikellem lil Pietro Ducoutros, wara illi l-attur kien talbu l-ewwel darba biex jisilfu t-£300, u jistaq-sieh jekk kienx jaf xi haġa dwar is-solvibilita' tal-attur għat-restituzzjoni ta' dik is-somma. Issa, ladarba ma jirriżultax illi bejn l-attur u Gatt kien hemm il-ftehim pretiż mill-attur, lanqas ma jista' jkun hemm il-"bribe" imsemmija fit-tieni addebitu; għaliex dik il-"bribe" tista' biss tkun konsegwenza ta' dak il-ftehim, u l-"bribe" tippresupponi l-persuna korrotta u dik li tikkorrompi, u, kif ingħad, Gatt żgur li ma kkorromp-ix lil-attur, jew almeno illi ma kellux l-intenzjoni li jikkorrompieh, L-attur għamel xi haġa li fil-kwalità tiegħu ta'

perit legali ma setax jagħmel, jgħidli dak in konnessjoni mal-ftehim kif imsemmi minn Gatt, imma għal dak li għamel relativament għal dan il-ftehim huwa ma rċieva ebda "bribe"; u l-addebitu magħmul bid-dikjarazzjoni mprovvizata, li l-konvenut ikkwalfika bħala sostanzjalment eżatta, ma jirreferixx għall-għemil tal-attur in konnessjoni ma' dak il-ftehim kif imsemmi minn Gatt;

3. Dwar it-tielet addebitu, mill-istess provi msemmijin jirriżulta illi l-attur gie azzjonat minn Gatt biex jirrestitwila s-somma ta' £300, barra l-ingħax, li huwa kien effettivament silfu, u mhux li huwa kien ha bħala "bribe", anzi, skond id-dikjarazzjoni mprovvizata, akkont ta' "bribe";

Illi ma hemmx bżonu jingħad, għaliex hu ferm evidenti, illi l-fatti allegati fid-dikjarazzjoni mprovvizata fuq imsemmija, li l-konvenut ikkwalfika bħala sostanzjalment eżatta, huma gravement inġurjużi għall-attur, u kwindi ta' dannu għar-riputazzjoni tiegħu. L-attur hu persuna li, kif gie magħruf, taspira għall-uffiċju publiku, u l-fatti fuq imsemmijin, attribwiti lilu f'dik id-dikjarazzjoni mprovvizata, jirrigwardaw il-kapaċità tiegħu għal dak l-uffiċju. U kien appuntu għal din ir-raġuni li l-Qorti anmettiet l-eċċezzjoni tal-verità tal-fatti sollevata mill-konvenut, u mhux semplicement għaliex l-attur ma opponiex dik it-talba tal-konvenut għal din il-prova. Il-konvenut għandu jirrispondi għall-istess fatti, li ma gewx pruvati minn bħala veri, minhabba n-nota editorjali magħmula minnu, fis-sens li f'dik in-nota huwa ikkwalfika bħala sostanzjalment eżatta d-dikjarazzjoni mprovvizata fuq imsemmija kontenenti dawk il-fatti. Kieku l-konvenut semplicement irriproduċa d-diskors kontenut f'dik id-dikjarazzjoni mprovvizata, huwa ma kienx ikun jista' jigi azzjonat, billi d-diskorsi minn membri tal-Parlament huma assolutament privileġġjati, anki jekk ikunu jikkontjenu materja nġurjuża relativament għal xi persuna. Imma malli l-konvenut ikkommenta dak id-diskors, u ddikjara f'dik in-nota editorjali illi l-istess kien sostanzjalment eżatt, dak id-diskors sar qiesu tiegħu, u huwa għandu jirrispondi għalih;

Illi, kif inhu magħruf, meta l-konvenut ta' l-eċċezzjoni tal-fatti mingħajr ma rnexxielu jagħmel din il-prova, huwa

aggrava l-ingurja; u ta' dan ma tistax ma tittiehedx konsiderazzjoni għall-finijiet tal-likwidazzjoni tad-danni imsemmijin fiċ-ċitazzjoni. Hu ukoll magħruf illi, biex tillikwida s-somma li tiġi fiesata bhala riparazzjoni pekunjarja ta' ingurja, il-Qorti tiegħu konsiderazzjoni tal-gravità ta' l-ingurja biex tid-determina l-estensjoni tad-danni; u fil-każ taħt konsiderazzjoni, l-ingurja diretta kontra l-attur hi gravi hafna. Biż-żejjed jingħad illi l-fatti riferiti fid-denunzja improvizata fuq imsemmija, li l-konvenut ikkwalifika bhala sostanzjalment eżatta, huma speċifiċi, u jimputaw lill-attur illi huwa ftiehem ma' Gatt fuq "bribe" fis-somma ta' £300; illi huwa rċieva mingħand Gatt, minn qabel, is-somma ta' £200, akkont ta' dak il-"bribe"; illi huwa azzjona lil Gatt biex jagħtieh il-bilanċ ta' £300 a saldu ta' dak il-"bribe", imma tilef il-kawża; u illi huwa kellu jagħti lura lil Gatt is-somma ta' £200 li kien irċieva akkont mingħandu meta ġie azzjonat għal daqshekk mingħandu — liema fatti mill-provi li għamel il-konvenut ma jirriżultawx. F'dawna ċ-ċirkustanzi jidher illi s-somma għad-danni mitluba mill-attur għandha tiġi likwidata f'dik ta' £25;

Rat, fol. 95, il-petizzjoni tal-konvenut Paolo Pace, li biha dan appella mid-deċiżjoni fuq imsemmija ta' l-4 ta' Ottubru, 1954, u talab ir-revoka tagħha, u li jiġu konsegwentement miċhuda t-talbiet ta' l-attur; bl-ispejjeż taż-żewġ istanzi;

Omissis;

Ikkunsidrat;

Fin-numru tal-gurnal "Patria" tat-13 ta' Awissu, 1949, kien deher reżokont ta' dibattitu fl-Assemblea Legislativa, u "inter alia" kien riportat diskors ta' l-Avukat Dr. Giuseppe Maria Camilleri, membru ta' dik l-Assemblea, li fil-parti rċevanti għal din il-kawża jgħid hekk:— "Le, ma kienx membru nazzjonalista, imma kien l-istess Onor. Ministru tal-Industrija, illi kien ġie iċċensurat quddiem il-Qorti u ismu ġie kkanċellat mill-kiteb tal-periti ġudizzjari!!! U dan gara għaliex kien ġie nominat mill-Qorti bhala stralċjaġu, u kien aċċetta £500 'bribe'. Kienu tawh akkont ta' £200, u hu allura għamel kawża biex jiehu t-£300 li kien fadallu jiehu,

Pero' il-kawża tilifha; u terġa u tghid, mbgħad il-parti l-oħra għamlitlu kawża u rebbietlu anki dawk il-£200 li kien diġà rċieva! Jiddispijaini li kelli nġhidhom dawn l-affarijiet.....";

Dan hu l-bran materjali għal dan il-każ. Immedjatement wara, u hdejn l-aħbar kelma "affarijiet", il-konvenut, editur tal-gurnal, inserixxa n-numru wiehed fil-parentesi. b'riferenza għal nota in kalce li tghid hekk:— "(1) Mid-diskors stenografat jidher ċar li l-Onor. Dr. Camilleri għamel id-denunzja kontra l-Ministru ta' l-Industrija, Onor. Beltram Camilleri, għax kien ġie provokat minn żewġ ministri. Id-denunzja mprovvizata tista' ma tkunx perfettament eżatta f'kull dettall, għax il-fatt ġara xi hdxax jew tnax il-sena ilu, imma hija sostanzjalment eżatta: u kieku l-Gvern kellu daqs-xejn ta' dekor, kien imissu ilu li mpona d-dimissjoni tal-Ministru Camilleri.....";

Ma jistax ikun hemm dubju li bin-nota fuq riportata l-konvenut assumu r-responsabilità ta' dak li qal Dr. Camilleri fl-Assemblea, daqs li kieku ntqal mill-ewwel fil-gurnal, apparti minn proċeduri parlamentari;

Kif jidher minn nota ta' l-eċċezzjonijiet fol. 8, il-konvenut, fil-waqt li assumu r-responsabilità tal-publikazzjoni li minha jilmenta l-attur, iddikjara li jrid jipprova l-verità ta' dak li ntqal. Dan il-mezz defenzjonali — "exceptio veritatis" — hu dak li fis-sistema ngiż jissejjah "plea of justification";

Hu spedjenti, għalliekk, li jiġi fissat x'inhu dak li għandu jiġi pruvat sabiex eċċezzjoni simili tirnexxi;

Il-Qorti taħseb li l-estensjoni tal-obligu li jassumi l-konvenut f'kawża ta' libell b'eċċezzjoni simili hi ndikata tajjeb bi-kliem tal-awturi Hickson and Carter Rich, fit-trattat tagħhom reċenti (1953) "The Law of Libel and Slander", p. 108, fejn jgħidu hekk:—

"In order to succeed upon a plea of justification the onus lies upon the defendant to prove that the whole of the defamatory matter complained of was substantially true. In every action for defamation, the Court starts with the presumption that the words complained of are false, until the contrary is established. Any statement which alters the

character of the main imputation or adds to its sting must be justified. On the other hand, in order that the defence should be successful, it is not necessary that every 't' should be crossed and every 'i' should be dotted; it is sufficient if the substance of the libellous statement be justified. The plea in the formal defence is:— "The words complained of are true in substance and in fact". As much must be justified as meets the sting of the charge, and if anything be contained in the charge which does not add to its sting, that need not be justified";

Huwa utili wkoll, "in subjecta materia", ikkliem tal-Gatley, "On Libel and Slander", pag. 63, Ediz. recenti tal-1953, fejn jghid dan:— "It is not necessary to prove the truth of every word of the libel. If the defendant proves that the main charge or gist of the libel is true, he need not justify statements or comments which do not add to the sting of the charge or introduce any matter by itself actionable";

L-awtur fuq imsemmijin, Hickson and Carter Rich, wara li jiccitaw żewġ kawżi tal-Qrati Nglizi, jghidu hekk (pag. 110):— "Both these cases illustrate the principle enunciated by Lord Shaw of Dumferline in a famous case — The plea of justification must not be considered in a meticulous sense. It is that the words were true in substance and in fact. There may be mistakes here and there in what has been said which would make no substantial difference to the quality of the alleged libel or of the justification pleaded to it";

Hu, kwindi, opportun li l-Qorti tara, in bażi għal dawn il-principji, x'inhil fil-fattispeċje l-"main charge", ossija l-"gist" tal-libell, vwoldiri, liema hija li "sting" li dwarha għandha ssir prova li tkopriha kollha;

U hawn il-mument li l-Qorti tikkommenta fuq il-pont li fforma l-materja ta' diskussjoni fid-dibattitu orali, ċjoe x'inhija l-portata, għall-finijiet tal-kontestazzjoni, tal-kliem li hemm fin-Nota tad-Direzzjoni tal-gurnal, li bihom jingħad il-d-denunzja mprovviżata tista' ma tkunx eżatta f'kull dettall, imma hija sostanzjalment eżatta;

Il-Qorti hi ta' fehma li dawn il-kliem la žiedu u lanqas

naqqsu l-imputazzjoni. Ma ziedux, ghax ma giebu ebda aggravju jew alterazzjoni tal-karattru tal-imputazzjoni. Imma lanqas naqqsu, ghas-sempliċi raġuni li, kif jidher mill-prinċipji f'materja ta' libell fuq enunċjati, l-obligu tal-konvenut, taht eċċezzjoni simili, hu li jipprova li l-"gist" tal-imputazzjoni hi sostanzjalment vera; u n-nota hi appuntu f'dan is-sens, li ejoè l-imputazzjoni hi sostanzjalment eżatta;

L-ewwel indaġini li issa jebtieg li ssir hi, ghalhekk, x'inhi l-"main charge", x'inhi l-"gist" tal-imputazzjoni li ghar-rigward taghha l-konvenut hu fid-dmir li jaghti prova tal-verità shieha;

Il-Qorti hi ta' fehma, wara qari attent tal-publikazzjoni inkriminata, illi l-"gist" tal-libell hi li l-attur, fil-waqt li kien inkarigat mill-Qorti bhala stralcjarju jew perit, accetta "bribe" f'somma rilevanti, u li minhabba dan l-agir tieghu hu gie censurat mill-Qorti;

Il-vera "main charge" hi dik tal-korruzzjoni; biss, il-Qorti tikkunsidra kompriża fil-"gist" anki e-censura tal-Qorti, ghar-raġuni li sejra tinghad il-quddiem;

Kif inghad, il-"main charge" hi dik tal-korruzzjoni. Infatti, fil-publikazzjoni inkriminata tinghad l-ewwel dwar ic-censura tal-Qorti, imma immedjatament hemm il-kliem "U dana gara ghaliex.....", u tissemma l-imputazzjoni tal-korruzzjoni, b'mod li e-censura kienet l-effett tal-fatt tal-korruzzjoni, u b'mod li l-fatt tal-korruzzjoni hu l-fatt prinċipali, li minghajru ma kienx ikun hemm ic-censura;

Però, il-Qorti, fil-konsiderazzjoni taghha tal-"gist" taç-"charge", inkludiet anki l-fatt taç-censura tal-Qorti; u nkludietha ghaliex, fil-hsieb taghha, dfk ic-cirkustanza taggrava li "sting", inkwantokkè taghti lill-qarrej x'jifhem li dan ma kienx xi każ hafif, imma kien ta' gravità tali li kien jimmerita e-censura tal-Qorti, u, kif inghad fuq, minbarra l-"main charge" ghandhom jigu ġustifikati anki dawki li "statements" illi "add to the sting of the charge";

Fil-fehma tal-Qorti, li "statement" dwar il-kancellament ta' isem l-attur mill-kliem tal-periti ġudizzjarji ma jzidx fis-sustanza taç-"charge", ghax l-importanti hu l-fatt taç-censura mill-Qorti; il-kancellament ta' ismu hu l-effett

ta' dik iċ-ċensura. Hdejn il-fatt assorbenti u principali taċ-ċensura mill-Qorti, il-kancellament ta' isem l-attur isir sempliċi dettall u sempliċi konsegwenza ta' dik iċ-ċensura. Hekk, quddiem il-Qorti Ingliżi, kien hemm, "in pari materia", il-każ *Edwards vs. Bell* (1824) 1. Bing. 403, at page 409, li fiha il-konvenuti, editurji ta' gurnal, kienu kitbu illi dissidju serju kien inqas bejn il-ministru religjuż Edwards u n-nies tal-parroċċa tiegħu minhabba xi insulti li hu kien ipproferixxa kontra sinjorina mill-pulptu, u li "the matter was to be taken up seriously". Għe ritenut li kien suffiċjenti illi l-konvenuti ppruvaw biss il-fatt tal-insulti mill-pulptu, u li ma kienx hemm ebda bżonn li jiġi pruvat minhom il-fatt allegat tad-dissidju serju u li l-kwistjoni kienet sejra tiġi kunsidrata serjament, għax il-"gist" tal-libell kienet dik — "misconduct in the pulpit";

Hekk ukoll, fil-każ *Clarke vs. Taylor* (1836), 3 Scott 95, il-konvenuti kienu imputaw lill-attur li dan kien konness "with a great swindling concern", u semmew negozji li kienu saru f'Manchester. Imbagħad semmew ukoll li Clarke kien mar Leeds, fejn għamel ukoll "considerable purchases", u komplew jghidu: — "It is hoped, however, that the detection of his plans in Manchester will be learnt in time to prevent any serious business losses from taking place". Il-Qorti riteniet li kien biżżejjed li l-konvenuti ppruvaw il-fatti frawdolenti f'Manchester, u mhux ukoll f'Leeds, għax il-"gist" taċ-"charge" kienet l-imputazzjoni taċ-"swindling". Hekk ukoll, fil-każ in ispeċje, il-"gist" taċ-"charge" hija l-korruzzjoni, u l-korruzzjoni ta' gravità tali li mmeritat iċ-ċensura tal-Qorti. Il-kancellament ta' isem l-attur mill-ktieb tal-periti ma hux element taċ-"charge", ta' korruzzjoni, għax iċ-ċirkustanza tal-kancellament ma tagħmelx differenza fil-kwalità tal-libell, darba li jiġi pruvat li l-attur aċċetta "bribe" u li l-għemil tiegħu għe ċensurat mill-Qorti. Il-kancellament, għalhekk, "in no way alters the complexion of the affair, and would have no different effect on the reader than that which the literal truth would produce" (*Alexander vs. N.E. Railway Co.*, 34 L.J., Q.B., 152);

Verament hu hekk; għax meta l-qarrej jifhem li qiegħed

jigi imputat lill-attur li, bhala perit gudizzjarju, ha "bribe", u li gie mhabba f'hekk censurat mill-Qorti, ikun fehem li "stang" kollha tal-libell, bla ma taghmel ebda differenza fil-qarrej ic-cirkustanza tal-kancellament, li ghalih hi sempli-cement mod ta' ezekuzzjoni ta-censura tal-Qorti. Jekk kienx "dak" il-mod ta' ezekuzzjoni, jew kienx "iehor", lill-qarrej ma jinteressahx; dak hi jinteressah hi l-imputazzjoni ta' korruzzjoni, u ta' korruzzjoni ta' xorta tali li gibdet ic-censura tal-Qorti. Biex wiehed juza l-kliem ta-Chief Justice Lord Denman, in Cooper vs. Lawson, S A. & E, at page 753, ic-cirkustanza tal-kancellament in relazzjoni mal-fatt ta-censura hija "the mere shadow of the previous imputation";

Kwantu ghall-korruzzjoni, hu intuwitiv li ma hemmx bzonn li jigi pruvata l-korruzzjoni fis-sens strett tal-Kodiċi Kriminali. Hu risaput illi l-"yard-stick", f'kawzi ta' libell, hu dak li jifhem bil-publikazzjoni "a reasonable man", u hu car li l-qarrej ordinarju, bil-kliem tal-publikazzjoni inkriminata f'dan il-kawza — "accetta £500 'bribe'" — jifhem dak li komuneiment jigi espress bil-kelma korrenti "inx tara", bla ma dan il-qarrej joqghod jahseb u jara jekk fil-fatt addebitat lill-attur jirrikorrux l-estremi tar-reat kif kontemplat fil-Kodiċi Kriminali;

Ghalhekk il-Qorti tahseb li ghall-finijiet ta' l-imputazzjoni ta' korruzzjoni jkun bizzejjed li jigi pruvat li l-attur accetta flus, jew kumpens iehor, bhala movent ta' azzjoni minnu kompjuta fil-funzjoni tieghu ta' stralcjarju jew perit, mentri dak il-movent kien imissu kien biss l-imparzjalita u s-sens tad-dover, bla ma hemm ebda bzonn li wiehed jara jekk l-azzjoni tieghu tikkonfigurax ruhha fir-rekwiziti tar-reat kontemplat mill-Lagijiet Kriminali;

Stabbilit, ghalhekk, x'ghandu jipprova l-konvenut biex jirnexxi il-eccazzjoni minnu sollevata, il-Qorti tghaddi biex tara jekk din il-prova saretx;

Qabel ma taghmel din l-indagini, ikun opportun, f'dan l-istadju tal-parti konsiderativa ta' din is-sentenza, li jigu ricpilogati l-antefatti tal-process; li ghalihom saret riferenza. Li kienu dawn:—

Fit-13 ta' Frar, 1924, certu Giovanni Gatt kien ghamel

kawża kontra Antonio Ellul u oħrajn, bħala soċi ta' ditta, għall-ħlas ta' £667 u rotti. B'digriet tagħha ta' l-20 ta' Gunju, 1924, il-Qorti nnominat perit biex jirrelata dwar id-domanda. L-aħħar seduta, fost id-diversi li saru quddiem l-attur bħala perit, saret fl-20 ta' Mejju, 1929. Fis-6 ta' April, 1931, l-attur talab li l-kawża, li kienet giet rinvijata "sine die", tiġi rimessa fil-lista, biex tkun ċeduta għax tran-sutta; u fil-fatt, fid-9 ta' April, 1931, giet ċeduta quddiem il-Qorti tal-Kummeré;

Fid-9 ta' Marzu, 1935, l-istess Giovanni Gatt għamel kawża quddiem il-Qorti tal-Kummeré kontra l-attur odjern, u talab il-kundanna ta' dan għall-ħlas ta' £359. 3. 8, ċjoè £300 restituzzjoni ta' self lil mogħti b'cheque, u l-bqija imghax. L-attur odjern eċċepixxa, fil-meritu, li l-attur ma kienx silfu ilus, imma kien taħ dak li jisthoqqlu skond il-ftehim. B'sentenza tagħha tad-29 ta' Frar, 1936, il-Qorti (ċjoè l-Prim'Awla, stante li kien gie sollevat, b'deċiżjoni favorevoli, l-incident ta' l-inkompetenza tal-Qorti tal-Kummeré, laqgħet it-talba, bl-ispejjeż (salva xi diminuzzjoni ta' l-imghax). Il-Qorti ta' l-Appell, b'sentenza tas-16 ta' Ottubru, 1936, ikkonfermat is-sentenza appellata;

Fis-7 ta' April, 1936, waqt li kienet għadha miexja fl-appell il-kawża fuq imsemnija, l-attur odjern għamel kawża li Gatt quddiem il-Qorti tal-Kummeré, u, wara li ppremetta li l-konvenut Gatt kien obliġa ruhu li jirrikompensa lill-attur b'nofs is-somma li kien jirnexxilu jipprokuralu fit-tran-sazzjoni tal-kawża "Giovanni Gatt vs. Negoziante Antonio Ellul", u illi l-attur ipperswada lil Antonio Ellul iħallas lill-konvenut £600, u illi l-konvenut ma riedx jirrikonoxxi l-obli-gu fuq imsemmi, talab il-kundanna tal-konvenut Gatt għall-ħlas tas-somma ta' £300, lilu dovuta għar-raġunijiet fuq im-semnija. B'sentenza tagħha ta' l-14 ta' Jannar, 1937, il-Qorti tal-Kummeré irrespingiet id-domanda ta' l-attur, bl-ispejjeż;

Premessa din l-espożizzjoni tal-proċessi preċedenti, il-Qorti tgħaddi biex tara jekk il-konvenut laħaqx il-prova tal-verità tal-fatti;

Milli jidher, il-Qorti ta' l-Ewwel Grad, meta giet biex

lukkunsidra l-"exceptio veritatis", harset lejn il-kwistjoni mill-istess punto di vista tal-kawża fuq imsemmija, mentri l-aspett ġuridiku hu totalment divers. Fil-kawża "Gatt vs. Camilleri", il-ġudikanti, kemm ta' l-ewwel kif ukoll tat-tieni istanza, ikkunsidraw il-kwistjoni, kif, del resto, kellhom jikkunsidrawha f'kawża ta' kanonizzazzjoni, mill-punto di vista li fil-fatt kien sar self, li l-flus kienu ġew mogħtija b'dak it-titolu, u n-negozju ġuridiku dak kien. L-Ewwel Qorti, intant, fil-kawża li qiegħedha tiġi msemmija (ara paġ. 61 ta' dak il-proċess), kienet qalet "salvo li l-inharrek jressaq kawża oħra, *kond u kif trid il-ġi, sabiex ifittex id-drittijiet tiegħu". U hekk għamel l-attur odjern biċ-ċitazzjoni "Camilleri vs. Gatt", Kummerè, introdotta qabel ma nqata' l-appell fil-kawża l-oħra. u indi deċiża fl-14 ta' Jannar, 1937. Anki f'din il-kawża ta' l-attur kontra Gatt il-ġudikant inkлина li jaċċetta l-versjoni ta' Gatt minhabba li t-£300 ittiegħdu bhala "self", u fid-dubju, kif qal espressament il-ġudikant, hu libera lid-debitur;

Iżda, f'din il-kawża ta' libell, l-aspett ġuridiku hu għal kollox differenti. U d-differenza tista' tiġi riżaltata fl-aħjar mod b'din ir-riflessjoni: jekk l-attur stess, mhux biss ammetta, imma sostna u ddeduċa bhala bażi ta' l-eċċezzjoni tiegħu fil-kawża "Camilleri vs. Gatt", dawk l-istess fatti li jiffurmaw il-baży ta' l-imputazzjoni lilu magħmula fil-pubblikazzjoni odjerna inkriminata, kif jista' l-lum l-attur jiġi 'l quddiem biex jieħu sodisfazzjon mit-tribunal ta' imputazzjoni li hu diġà kien għamel lilu nnifsu? Kif jista' jikkontesta li l-konvenut laħaq il-prova tal-verità ta' dak stess li huwa ammetta, u li hu stess qiegħed a baży ta' l-eċċezzjonijiet tiegħu u ta' l-azzjoni tiegħu sussegwenti? Fl-ispjegazzjoni tal-"plea of justification", il-Gatley (loc. cit. p. 158) jgħid:— "The truth of the imputation is an answer to the action not because it negatives malice, but because the plaintiff has no right to a character free from that imputation" u hekk hawn, il-prova tal-verità hi fornita mill-attur stess, li għal-hekk ma għandux dritt jilmentar li r-riputazzjoni tiegħu giet

taċċjata b'imputazzjoni li hu stess ta' lilu nnifsu, u li hu mhux biss ammetta, imma sostna in ġudizzju l-verità tagħha;

Ma hemm l-ebda dubju li l-attur ammetta u sostna l-verità tal-fatti li l-konvenut odjern iqieghed għab-baži ta' l-imputazzjoni ta' korruzzjoni. Infatti:—

Fid-dikjarazzjoni spjegativa tal-accēzzjonijiet tiegħu fil-proċess "Gatt vs. Camilleri", l-attur innarra l-fatti b'dan il-mod:— "Il-konvenut kien perit expert fil-kawża "Gatt vs. Ellul". Wara diversi seduti, u meta x-xogħol tal-konvenut kien lest u kien jonqos biss li hu jikkopja r-rapport, l-attur qallu li kien sejjer iċċedi l-kawża. Il-konvenut kien allura imjegat ma' Antonio Grech, u darba l-attur gie biex ikellem l-istess Grech, u qallu li kien deċiż li jċedi l-kawża. Grech allura dar fuq il-konvenut u qallu:— 'Għaliex ma tippruvax irrangahom? Ara x'tista' tottjeni mingħand Ellul, u minn ank li tottjeni Gatt jagħtik in-nofs.' Dar allura fuq Gatt, u, qallu:— 'X'jidhirlek?' u Gatt aċċetta. Wara diversi inkontri ma' Ellul u l-avukat tiegħu, il-konvenut innexxielu jirrangja l-kawża biex Ellul iħallas lill-attur is-somma ta' £600. Qabel il-firma tal-iskrittura, waqt li l-konvenut kien qieghed ma' Giuseppe Bianco fil-kuritur tal-Qrati Superjuri, l-attur resaq lejha u qal lill-konvenut biex iħaffef fir-rangament. Meta telaq, il-konvenut fehem li Bianco li kien sejjer idahhal is-somma ta' £300 mit-transazzjoni";

Dawn huma l-kliem stess tad-dikjarazzjoni tal-istess attur odjern, konvenut f'dik il-kawża, li hu kkonferma, in segwitu, fix-xhieda tiegħu fol. 26 ta' dak il-proċess, fejn l-attur odjern qal:— "Jien, biex niehu f'idejja t-£300, għidt lill-attur jagħtikomli b'seff, billi, skond id-dikjarazzjoni tiegħi, huwa kien ippromettieli li jagħtini nofs is-somma li ngħiblu skond l-arrangament";

Fil-kawża "Camilleri vs. Gatt", minbarra l-espert stess frē-ċitazzjoni, ġa fuq riportat, inghad fid-dikjarazzjoni tal-attur ta' allura u odjern:— "Il-konvenut kien jinsab minn żmien twil f'kawża ma' Antonio Ellul u oħrajn, u kien għoddu tlel kwalunkwe speranza li jirkupra anki parti minn dak li kien hareġ. L-attur allura ndaħal biex jirrangja l-kawża, u

stiehem mal-konvenut li jiehu nofs dak kollu li jgiblu, bhala kumpens";

L-attur ipproduca bhala xhud lil Giuseppe Bianco (fol. 57 ta' dak il-proċess) biex isostni l-assunt tiegħu; u dan qal:— "Wara dan id-diskors, il-konvenut (Gatt) allontana ruħu, u l-attur qalli li hemni kawża bejn il-konvenut u Ellul, u li hu, l-attur, ser iġieghelhom jifthemu fis-sens li Ellul iħallas £600 lil Gatt, u jaqsmuhom Gatt u Camilleri. Dik il-ħabta l-kawża bejn Ellul u Gatt kienet għadba sejra, u l-attur kien qalli wkoll li fiha kien perit. Zmien wara, l-attur kien qalli li ha £300 minn għand Gatt ta' seħmu";

L-istess attur, fol. 175 ta' dak il-proċess, qal hekk:— "Jien kont perit fil-kawża "Gatt vs. Ellul", li kienet and-diem din il-Qorti. Jiena kont żammajt seduti fiha, u kont kważi wasalt għar-rapport. F'1930 Gatt kien qata' qaib u minn din il-kawża, u darba konna sibna ruħna fl-uffiċċju ta' Antonio Grech, il-lum mejjet, u smajt lil Gatt jgħid lil dana Grech li dik il-kawża kien sejjer iċċedha. Grech qabeż u qallu:— 'Qabel ma iċċedha, għaliex is-Sur Camilleri — riferendo għaliha — ma jara jistax jirrangakhom, u milli jgħiblek taġġfih nofsu?' Gatt irrisponda u qal:— 'Jipprova jura x'jistax ta' jgħib!' Jien allura aċċettajt";

Minn dan jirriżulta "ad esuberanza" li l-istess attur irrikonaxxa l-fatti li fuqhom hi bażata l-imputazzjoni ta' korruzzjoni. Ma jistax, għalhekk, raġjonevolmente jingħad li ma sarx il-prova tal-verità ta' dawk il-fatti;

U dawk il-fatti, hekk privati, jgħustifikaw il-"main charge", dik ejoè, li l-attur aċċetta "bribe", l-imputazzjoni, vvoltdiri, ta' korruzzjoni;

Infatti, perit huwa uffiċjal tal-Qorti (ara Kolliez. Vol. XXXI-1-491), li fl-espletazzjoni tal-inkariku tiegħu għandu jgħi gwidat unikament minn sens ta' dover, imparzialità u ġustizzja. Ma fiha xejn jekk perit, "palam", bil-pjena konjizzjoni tal-kontendenti kollha, jipproponilhom transazzjoni fl-interess rispettiv, u bla ebda kumpens għalih hief dak

li tagħtih il-Qorti għall-inkariku li hu mogħti minnha stess; imma l-aspett jibiddel "toto caelo" meta perit għad jidher, ad insaputa ta' parti waħda, b'inkariku tal-parti l-oħra, jip-pjega lil dik ta' l-ewwel għal trapsazzjoni, biex hu jiehu parti mill-flus li l-parti li tkun segretament inkarikata trottjeni bit-transazzjoni. Perit simili jkun qiegħed "jinxjara", u din hi korrizzjoni; dan hi l-inspuzazzjoni ta' aċċertazzjoni ta' "bribe" bħala perit. Il-gravità tkber meta l-parti li tkun avvantagġjata bit-transazzjoni tkun hi li tkun, anzi, iċċedi l-kawża, u meta l-perit (bħal, l-dan il-kaz, kif irriżulta minn dak li kkonferma l-istess attur, kif superjorment ingħad, u anki miż-zmien li ddekorra bejn l-aħbar seduta (1929) u l-ċessjoni tal-kawża "Gatt vs. Elful" (1931) fuq rilevat), ikun ha kon-jazzjoni tal-provi kollha u jkun qiegħed biex jlesti r-rapport. Il-kliem tal-perit f'ċirkostanzi simili jistgħu jnfluwenzawha, u jagħtuha x'taħseb dak li forsi ma jkunx, għad-dannu tagħ-ha;

Fil-publikazzjoni inkriminata hemm xi differenzi żgħar, li bl-ebda mod ma għandhom effett fuq il-prova tal-verità. Il-"bribe" intqal li kienet ta' £500, flok ta' £300. Dan ma jzidx fli-"sting" taċ-"charge", għax hi, l-istess, korrizzjoni, u hu l-istess riprovevoli li perit jiehu £300 bħala "bribe" jew jiehu £500. Ingħad ukoll li l-attur kien ha akkont ta' £200, u mbagħad fittex għall-bilanċ ta' £300, li tilef din il-kawża, u b'kawża oħra kellu jagħti lura l-akkont. Sostanzjalment id-differenza hi ta' dettall; għax veru li hu ka £300, veru li Gatt rebaħha l-kawża għar-restituzzjoni ta' dawk it-£300, u veru li l-attur tilef il-kawża għall-ħlas ta' £300. Hekk, fil-kawża "Alexander vs. N. E. Ry.", fuq citata, il-konvenut kien ippublika avviż li kien fih li l-attur kien jivvjaggja bla biljett, u kien gie mmultat lira, bl-alternativa tal-prigunerija għal żmien tliet gimgħat. Gie ritenut li l-im-putazzjoni kienet giet pruvata l-istess, avvolja l-alternativa kienet mlux ta' tliet gimgħat, iżda ta' erbatax-il gurnata prigunerija. Hekk ukoll, fil-kawża Morrison vs. Harmer, 3, Bing. N.C. 759, 767, fejn il-konvenuti kienu bieghu pilloli li bilhom kienu "killed people", u li bilhom ikkagunaw

“wholesale poisoning”, għe ritenut biżżejjed il-prova li kienu mietu b'dawk il-pilloli tnejn minn nies biss, għax il-“main charge” kienet sostnuta, oġġet dak ta' negozju diżonest;

Kwanta għall-kumpliment tal-“għist” ta' dan il-libell, li din il-Qorti qiegħdet fil-fatt ta' ċensura mill-Qorti, is-sotto-missjoni ta' l-attur li l-kliem tal-Qorti tal-Kummeré kienu sempliċi twissija għall-periti in generali, hu insostenibili; mhux biss di frontu għall-kontenut tax-xhieda ta' l-Illustrissimu Imhalled Professor Edgar Ganado, fol. 54 ta' dan il-proċess, imma di frontu għal dak li hemm fis-sentenza ta' l-istess Imhalled, fis-sentenza stess fuq riferita ta' l-14 ta' Jannar, 1937, fejn intqal hekk (is-sottolineat hu ta' din il-Qorti): “Kif kellha anki oġġetjoni ttrémarka l-Qorti ‘lil-attur’ fit-trattazzjoni tal-kawża, illi l-kondotta ‘tiegħu’ bhala perit gudizzjali kienet wisq deplorevoli”;

U l-Imhalled fuq imsemmi kompli jispjega l-gravitá ta' agir simili;

Ma hemmx dubju li din kienet ċensura tal-kondotta ta' l-attur, magħmula mhux biss “in open Court”, imma anki fil-korp ta' l-istess sentenza;

Għalhekk din il-Qorti hi ta' fehna illi l-konvenut lahaq il-prova tal-verità tal-fatti;

Ladarba l-verità tal-fatti attribwiti għet fis-sustanza tagħha pruvata, għalhekk il-konvenut hu hieles mir-responsabbiltá;

Għal dawn il-motivi;

Tiddeċidi;

Billi tilqa' l-appell tal-konvenut, tirrevoka s-sentenza appellata, u tichad l-istanza: bl-ispejjeż taż-żewġ istanzi kontra l-attur sokkombent.